

[7th March 1966]

கனம் திருமதி ஜோதி வெங்கடாசலம் : மருத்துவர் ஆங்கில முறைப்படி மருத்துவ சிகிச்சை கொடுப்பார். வைத்தியர் தமிழ் வைத்திய முறைப்படி சிகிச்சை கொடுப்பார்.

திரு. ஏ. எஸ். தக்ஷிணமூர்த்தி கவுண்டர் : தலைவர் அவர்களே, ஹோமியோபதி வைத்தியர்கள் என்றும், சித்த வைத்தியர்கள் என்றும், யுனாி வைத்தியர்கள் என்றும் பல வைத்தியர்கள் இப்போதே வைத்தியம் செய்வதைப் பார்க்கிறோம். அவர்களுக்குக் கடைசிபட்சமாக என்ன என்ன வழிமுறைகள் அரசாங்கத்தின் மூலமாக வகுக்கப்பட்டு அவர்கள் வைத்தியம் செய்கிறார்கள் என்று அறிய விரும்புகிறேன்.

கனம் திருமதி ஜோதி வெங்கடாசலம் : கொஞ்சம் பேர் ரிஜிஸ்டர் செய்துகொண்டு வைத்தியம் செய்கிறார்கள். கொஞ்சம் பேர் 'பை வர்ச்சு ஆலிப் ஹெரிபுடரி ப்ராடிஸ்' வைத்தியம் செய்கிறார்கள். இதையெல்லாம் ஒழுங்குப்படுத்தவேண்டும் என்றுதான் கன்ஸாலிடேட்டெட் ஆக்ட் கொண்டு வர ஏற்பாடு செய்யப்பட்டு வருகிறது. அந்தச் சட்டம் கொண்டுவந்து நிறைவேறிய பிறகு, தக்கவாறு ரிஜிஸ்டரேஷன் செய்துகொண்டவரின்மூலம், அவர்கள் தக்க பொறுப்புள்ள வைத்தியர்களாக அமைந்துவிடுவார்கள் என்பதில் சந்தேகம் இல்லை.

திரு. டி. கார்ச்சா கவுடர் : நான்கு வருஷ எக்ஸ்பிரியன்ஸ் இருக்கவேண்டும் என்று சொல்லப்படுகிறதே. அதை எந்த அடிப்படையில் கணித்து, சர்ட்டிபிகேட் கொடுக்கிறார்கள்?

கனம் திருமதி ஜோதி வெங்கடாசலம் : இந்தப் பிரச்சனையைப் பற்றியெல்லாம், அந்தச் சட்டம் வந்தபிறகு தான் நான் திட்டமாகக் கூற முடியும். சட்டம் வரும்போது எல்லா கனம் அங்கத்தினர்களுக்கும் கருத்துத் தெரிவிக்க வாய்ப்பு கிடைக்கும். அப்பொழுது அவர்களுடைய கருத்துக்களை எடுத்துக் கூறலாம். சட்டம் வரும்போதுதான், நான்கு வருஷமா, ஐந்து வருஷமா என்பதைப்பற்றியெல்லாம் ஒரு முடிவு செய்ய முடியும்.

ஸ்தல ஸ்தாபனங்களின் பொருளாதார நிலை

193 கேள்வி.—திரு. து. ப. அழகமுத்து : } கனம் தலநிர்வாக
திரு. வை. சங்கரன் : }
அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஸ்தல ஸ்தாபனங்களின் பொருளாதாரத்தைப் பரிசீலனை செய்ய ஸ்பெஷல் ஆபீசர் நியமிக்கப்பட்டிருக்கிறாரா?

(இ) ஆமெனில் அவரின் வேலைமுறைகள் என்ன?

கனம் திரு. சே. ம. அ. மஜீத் : (அ) ஆம்.

(இ) விசேஷ அதிகாரி (நகர்ப் பகுதியிலும், கிராமப் பகுதியிலும் உள்ள) உள்ளாட்சி மன்றங்களின் தற்போதைய வருவாய் ஆதாரங்களைப்பற்றித் தனி ஆராய்ச்சி ஒன்றை மேற்கொண்டு பின்வரும் வழிகளில் கூடுதல் நிதி வசதிகளைப் பெறுவதற்காக அரசாங்கத்துக்குப் பரிவுரை செய்வார்:—

7th March 1966]

(1) உள்ளூர் வரி விதிப்புக்காக, வீடுகளின் பெறுமானத்தை, மதிப்பிடுவதற்குரிய தற்போதைய நிர்வாக அமைப்பையும் நடைமுறையையும் சீராக்குதல்.

(2) லாபக்ரமான தொழில் முயற்சிகளையும் அவைபோன்ற பிறவற்றையும் விவேகமாக அபிவிருத்தி செய்தல்.

திரு. து. ப. அழகமுத்து : இந்தப் பரிசீலனை இவ்வளவு காலத்திற்குள் முடிக்கப்பட வேண்டும் என்று சர்க்கார் ஏதாவது கட்டளை இட்டிருக்கிறதா?

கனம் திரு. சே. ம. அ. மஜீத் : ஒரு வருஷத்திற்கு அந்த அதிகாரியை நியமித்திருக்கிறோம். அதற்குள் வேலை முடிந்து விட்டால் மேற்கொண்டு நீடிக்கவேண்டிய அவசியம் இருக்காது. மேலும் தேவைப்படுமா, நீடிக்க வேண்டிய அவசியம் இருக்கிறதா என்பதைச் சர்க்கார் பின்னால் பரிசீலனை செய்யும்.

புலவர் கா. கோவிந்தன் : சில ஊராட்சி மன்றங்கள் மிகச் சிறிய அளவில் இருக்கின்றன. தெரு விளக்குகள் அமைப்பதற்கு வேண்டிய பணம் கூட அந்தப் பஞ்சாயத்திடம் இல்லை. தெரு விளக்கு அமைப்பதற்காகத் தனியாக வரி விதித்தாவது அதற்குரிய பணத்தைப் பெற வழிவகை செய்யப்படுமா?

கனம் திரு. சே. ம. அ. மஜீத் : பொதுவாக, உள்ளாட்சி மன்றங்களின் வருவாயை அதிகரிப்பது பற்றி ஆலோசனை கூறவேண்டும் என்பதற்காகத்தான் இந்த ஆபீசரை நியமித்திருக்கிறோம்.

திரு. வை. சங்கரன் : ஓராண்டுக் காலத்திற்கு ஒரு ஆபீசரை நியமித்திருப்பதாகக் கூறப்பட்டது. இத்தனை ஸ்தல ஸ்தாபனங்களையும் அவர் ஒருவரே ஓராண்டுக்குள் பார்த்துவிட முடியுமா? தேவைப்பட்டால், எண்ணிக்கையை அதிகரிக்க சர்க்கார் உத்தேசிக்குமா?

கனம் திரு. சே. ம. அ. மஜீத் : எண்ணிக்கையை அதிகரிக்கக் கூடிய உத்தேசம் இல்லை. அந்த அதிகாரிக்குக் கீழ் ரூபரின்டென்ட்கள், க்ளார்க்குகள் முதலியோர் ஆர்.டி.எல்.ஏ. டிபார்ட்மென்டில் நியமிக்கப்பட்டிருக்கிறார்கள். இந்த அதிகாரியும், ஏற்கனவே லோகல் பண்டு ஆபீஸ் டிபார்ட்மென்டில் அனுபவம் பெற்றவர். அவர் ராஜ்யம் பூராவும் சென்று, குறிப்பிட்ட காலத்திற்குள் வேலையை முடித்துவிடுவார். அதற்குள் வேலை முடியவில்லை என்று ஏற்பட்டால், அவரையே நீடிக்க வேண்டுமா என்பதைப் பின்பு பரிசீலனை செய்து நீடிக்கலாம்.

திரு. மு. கருணாநிதி : அந்தப் பரிசீலனை செய்யும் தனி அதிகாரி அவர்கள் தருகிற முடிவுகளின் அடிப்படையிலே அரசாங்கம் மேற்கொண்டு நடவடிக்கைகள் எடுக்குமா?

கனம் திரு. சே. ம. அ. மஜீத் : அதிகாரிக்கு ஒத்துழைப்பு அளிக்கும் வகையில், தேர்ந்தெடுக்கப்பட்ட பிரதிநிதிகள் தங்கள் அபிப்பிராயத்தை எழுதி சர்க்காருக்கு அனுப்பலாம், அல்லது அவருக்கே கூட எழுதி அனுப்பலாம்.

[7th March 1966

திரு. டி. கார்ச்சா கவுடர் : பெருவாரியான நகரப் பஞ்சாயத்துக் களில் வருவிக்கும் வரிப்பணம் அங்கேயே எஸ்டாப்ளிஷ்மெண்ட் சார்ஜ்ஜுக்கே பெரும்பகுதி சரியாய்ப் போய்விடுகின்றது. அதனால் அபிவிருத்தி வேலைக்குப் பணம் போதவில்லை. அபிவிருத்தி வேலை தடைப்படுகிறது. ஆகவே, எங்கெல்லாம் சாத்தியமோ அங்கெல்லாம் உள்ள டவுன் பஞ்சாயத்தை ஆர்டினரி பஞ்சாயத்தாக ஆக்கவும் இந்த அதிகாரி யோசனை கூறலாம் என்று சர்க்கார் சொல்லியிருக்கிறதா?

கனம் திரு. சே. ம. அ. மஜீத் : மக்கள் தொகையையும் வருமானத்தையும் அடிப்படையாகக் கொண்டு தான் நகரப் பஞ்சாயத்துக்கள், சட்டப்படி அமைக்கப்படுகின்றன. நகரப் பஞ்சாயத்துக்களை கிராமப் பஞ்சாயத்தாகத் தாழ்த்துவதற்கு இப்போது உத்தேசம் இல்லை. வரிவிதிப்பு அம்சங்களைக் கூடுமானவரை குறைத்து விதிப்பதால் இந்த நிலைமை ஏற்படுகிறது என்பதைக் கனம் அங்கத்தினர்கள் அறிவார்கள்.

திரு. வை. சங்கரன் : பொருளாதார நிலை சரியாக உள்ள குறிப்பிட்ட நகராட்சி அல்லது பஞ்சாயத்துக்கள் பற்றி அவர் பார்வைக்குக் கொண்டுவரப்படுமா? அல்லது பொதுவாக எல்லா வற்றையுமே எடுத்துப் பரிசீலனை செய்வார்களா?

கனம் திரு. சே. ம. அ. மஜீத் : எல்லாவற்றையுமே பரிசீலித்துத் தம் அபிப்பிராயத்தைச் சர்க்காருக்குத் தெரிவிப்பார்.

திரு. அ. ரா. இராமசாமி : பரிசீலனை அவசரது யுக்தானுசாரத்தின் பேரில் நடைபெறுமா? அல்லது முறையாக எடுத்துக்கொள்ளப்பட்டு நடைபெறுமா?

கனம் திரு. சே. ம. அ. மஜீத் : வேறு விவசம் என்னிடம் இல்லை.

திரு. எ. கோ. பாலகிருஷ்ணன் : ஸ்தல ஸ்தாபனங்களின் பொருளாதார நிலையைப் பரிசீலனை செய்ய அமைத்திருக்கிற ஸ்பெஷல் ஆபீசர்—ரோடுகளுக்கு ஜனவிகிதாசாரப்படி கொடுக்கிற மானியத்தை—ரோடுகளின் தூரம் அடிப்படையில் கொடுக்க ஏதாவது பரிசீலனை செய்வார்களா?

கனம் திரு. சே. ம. அ. மஜீத் : சம்பந்தப்பட்ட டிமாண்டில் பேச வேண்டிய விஷயம் இது. அல்லது தரிக் கேள்வி போடவேண்டும்.

New Municipalities

* 194 Q.—**SRI M. KALYANASUNDARAM :** Will the Hon. the Minister for Local Administration be pleased to state—

(a) the names of new Municipalities still continuing under the charge of Special Officers; and

(b) whether there is any proposal to hold elections for these Municipalities and if so when?

கனம் திரு. சே. ம. அ. மஜீத் : (அ) (1) ஆலந்தூர்; (2) அல்லி நகரம்; (3) தர்மபுரி; (4) பரமக்குடி; (5) கோயில்பட்டி; (6) சங்கரன்கோயில்; (7) தாம்பரம்; (8) சிவகங்கை; (9) பட்டுக்